

Il-Hamis

L-Ewwel ġimgha tas-salterju

V. O Alla, ejja ehlisni.

R. Mulej, fittex ġhinni.

Glorja. Kif kien mill-bidu. Hallelujah.

INNU

1.

Alla l-qawwi, kif il-ħlejjaq
tnisslu b'kelmtek fi hdan l-ilma,
int qassamthom, xi wħud fl-ajru,
izd' oħrajn fl-imwieġ hallejthom.

2.

Tajt lil dawn ix-xmajjar, l-ibħra;
mas-smewwiet lil dawk xerridthom;
biex sew fuq sew taħt jizegħdu,
ġhalkemm jafu bidu wiehed.

3.

Nitolbuk, Mulej, biex aħna,
li bil-mewġ tad-demmm tnaddafna,
ma naqghux fit-tajn tal-ħtija,
ma nerfghux tal-mewt it-toqol.

4.

Thalliniex bid-dnub nitġhaffgu
jew nintrefġhu bina nfuṣna,
biex la nsiru fraq quddiemek
lanqas nieħdu xi tisbita.

5.

Isma' talbna, Missier twajjeb,
w int, Wahdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Amen.

SALMODIJA

Ant. 1 Jien sejjahlek, u int fejjaqtni, Mulej; infahhrek għal dejjem.

L-Ġhid: Int bdiltli f'ferħ l-ġhali tiegħi, hallelujah.

Salm 29 (30)

Nghollik, Mulej, ġhax erfajtني, *
u ma ferraħtx l-ġhedewwa tiegħi bija.
Mulej, Alla tiegħi, jien sejjahlek; *
sejjahlek, u int fejjaqtni.

Mulej, tellajtli mill-mewt ‘il ruhi, *
hlistni minn dawk li nizlu fil-ħofra.

Għannu lill-Mulej, ħbieb tiegħu, *
fahħru l-isem imqaddes tiegħu,
Għax ftit iddum is-saħna tiegħu, *
izda għomor shiħ l-imħabba tiegħu.
Filgħaxija jidħol il-biki, *
filgħodu jidwi għajat ta’ ferħ.

Mela jien għedt fl-aħjar tiegħi: *
“Zgur li qatt ma niċcaqlaq!”
Mulej, bil-pjaċir tiegħek *
fuq muntanja qawwija qegħedtni;
imbagħad ħbejt wiċċek minni, *
u jien thawwad għalkollox.
Lilek sejjaht, Mulej; *
lil Sidi tlabt il-ħniena.

X’tieħu int jekk inkun mejjet, *
jekk jiena ninzel fil-qabar?
Se jfahħrek forsi t-trab? *
Se jxandar il-fedeltà tiegħek?
Ismagħni, Mulej, u henn għalija; *
kun, Mulej, l-għajnuna tiegħi.

Int bdiltli fi zfin l-għali tiegħi; *
nezzajtني min-niket, bil-ferħ ħazzimtni.
Għalhekk ruħi tgħannilek bla heda; *
Mulej, Alla tiegħi, infahħrek għal dejjem!

Ant. Jien sejjahtlek, u inti fejjaqtني, Mulej; infahħrek għal dejjem.

Ant. 2 Hieni l-bniedem li ebda ħazen ma jgħoddlu l-Mulej.

L-Għid: Aħna thabbibna ma’ Alla bis-saħħa tal-mewt ta’ Ibnu, hallelujah.

Salm 31 (32)

Hieni l-bniedem li ħtijietu maħfura, *
li għandu d-dnub tiegħu mistur!
Hieni l-bniedem li ebda ħazen ma jgħoddlu l-Mulej, *
u ma għandu ebda qerq f’qalbu!

Jien bqajt sieket u nfena ġismi, *
jiena u nokrob il-jum kollu.
Għax lejl u nhar it-toqol ta’ idek fuqi, *
saħhti nfriet bħal bis-sħana tas-sajf.

Id-dnub tiegħi jien stqarrejtlek, *
u l-ħazen tiegħi ma ħbejthulekx.

Jien ghedt: “Quddiem il-Mulej nistqarr htijiet.” *
U inti hfirtli l-ħazen ta’ dnubi.

Għalhekk kull min hu twajjeb
lilek jitlob fi żmien in-niket. *
Jekk ifuru ilmijiet kotrana
lilu qatt ma jilħquh.
Int kenn għalija, mit-taħbit tharisni, *
iddawwarni u tferrahni bil-ħelsien tiegħek.

Ngħallmek u nurik it-triq li għandek tiegħu: *
inwissik, u nżomm għajnejja fuqek.
Tkunux bla sens bħaż-żiemel u l-bagħal, †
li bil-lgħiem u r-riedni trazzanhom, *
biex jirnexxilek tigbidhom lej.

Hafna huma t-tbatijiet tal-ħżiena; *
izda min jittama fil-Mulej jithaddan bil-ħniena.
Ifirhu, twajbin, u thennew fil-Mulej: *
għajtu bil-ferħ, intom ilkoll ta’ qalbkom safja.

Ant. Hieni l-bniedem li ebda ħazen ma jgħoddlu l-Mulej.

Ant. 3 Il-Mulej Alla tah is-setgħa, il-gieħ u s-saltna, u l-ġnus kollha jaqduh.

L-Għid: Min hu bħalek fost il-qawwija, Mulej? Min hu bħalek, kbir fil-qdusija?
hallelujah.

Kantiku (Apok 11,17-18; 12,10b-12a)

Nizzuk ħajr, Mulej, Alla li tista’ kollox, †
li int u li kont, *
talli ħadt il-qawwa kbira tiegħek u bdejt issaltan.

Il-ġnus imtlew bil-korla, †
imma giet il-korla tiegħek *
u wasal iż-żmien li jsir haqq mill-mejtin,
u jingħata l-ħlas mistħoqq *
lill-qaddejja tiegħek il-profeti,
lill-qaddisin u ‘l dawk li jibzġhu minn ismek, *
kemm iż-żgħar u kemm il-kbar.

Issa giet is-salvazzjoni u l-qawwa
u s-saltna ta’ Alla tagħna *
u s-setgħa tal-Messija tiegħu,
għax twaddab ‘il barra dak li jixli ‘l ħutna, *
li lejl u nhar jixlihom quddiem Alla tagħna.

U huma ħarġu rebbieħa fuqu
bis-saħħa ta’ demm il-Ħaruf *
u bis-saħħa tax-xhieda li taw,
u xejn ma għożżew ħajjithom, *

hekk li hadu saħansitra l-mewt.
Għalhekk ifirħu, smewwiet, *
u intom li tgħammru fihom.

Ant. Il-Mulej Alla tah is-setgħa, il-gieħ u s-saltna, u l-gnus kollha jaqduh.

LEZZJONI QASIRA 1 Pt 1,6-9

Ifirħu wkoll jekk issa, għal ftit żmien iehor, jeħtieg tghaddu min-niket ta' hafna provi. Hekk is-sinċerità tal-fidi tagħkom – li tiswa wisq aktar mid-deheb ippruvat bin-nar u li jintemm – tghaddi mill-prova u fl-aħħar ikun jisthoqqilha t-tifhir u l-glorja u l-gieħ meta jidher Ġesù Kristu. Intom lilu ma rajtuhx, imma thobbuh; u, waqt li issa temmnu fih, għalkemm ma tarawhx, tifirħu b'ferħ li ma jitfissirx u ma jitqiesx, u hekk tiksbu l-għan tal-fidi tagħkom, is-salvazzjoni ta' ruħkom.

RESPONSORJU QASIR

R. Il-Mulej temagħna * B'qamħ mill-aħjar. Il-Mulej.

V. Xebbagħna bl-għasel mill-blat. * B'qamħ mill-aħjar. Glorja. Il-Mulej.

Ant. tal-kant. ta' Marija Il-Mulej niżżel is-setgħana minn fuq it-tron tagħhom u għolla ċ-ċkejknin.

Ruħi tfahħar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xehet għajnejh
fuq iċ-ċokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.
Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzġhu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.

Ha hsieb Izrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.

Glorja ...

Ant. tal-kant. ta' Marija Il-Mulej niżżel is-setgħana minn fuq it-tron tagħhom u għolla ċ-ċkejknin.

PREĊI

Alla hu l-ghajnuna tagħna; it-tama kollha tagħna qiegħda fih.

Infahhruh, u b'qima kbira ngħidulu:

Mulej, hares lejn uliedek.

Mulej Alla tagħna, int għamilt patt għal dejjem mal-poplu tiegħek:

- aghntina grazzja li niftakru dejjem fl-ghemejjel kbar tiegħek.

Aghmel li s-sacerdoti kollha tiegħek ikunu perfetti fl-imħabba:

- zomm il-fidili tiegħek dejjem magħquda lkoll fi spirtu wiehed bir- rabta tas-sliem.

Kun fostna biex is-soċjetà tal-bnedmin fuq l-art nibnuha flimkien miegħek:

- thallix li aħna l-bennejja nkunu thabatna għal xejn.

Ibghat hafna haddiema għall-ħsad tiegħek:

- wassal il-kelma tiegħek lill-ġnus kollha biex ikabbru ismek.

Ilqa' lil qrabatna u l-benefatturi tagħna mejtin fost il-qaddisin tiegħek:

- aghntina li ngħixu bil-qdusija biex nistgħu nissieħbu magħhom.

Missierna

Talba

O Alla, int qegħedt id-dwal fis-sema biex idawlu l-lejl, u wara d-dlam tferrah kullimkien bid-dija tax-xemx; aghmel li ma niltaqgħu ma' ebda tfixkil tax-xitan f' dan il-lejl li ġej fuqna, biex għada ma' sbiħ il-jum niġu quddiemek u nroddulek il-ħajr. B'Ibnok.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**